



सत्यमेव जयते

The Gujarat Government Gazette

PUBLISHED BY AUTHORITY

Vol. LXIII] THURSDAY, AUGUST 11, 2022 / SRAVANA 20, 1944 [No. 32

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, ગાંધીનગર, ૨૭મી જુલાઈ, ૨૦૨૨

વંચાણમાં લીધું :

(૧) પોલીસ અધિક્ષકશ્રી, ગાંધીનગરનાઓના તા.૨૬/૦૭/૨૦૨૨ ના પત્ર ક્રમાંક : એલઆઈબી/પી.એમ./જા.નામું/૫૪૫૬/૨૦૨૨.

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

નં.ડીસી/જાહેરનામું/વશી.૯૪૦૩ થી ૯૪૨૭/૨૦૨૨— પોલીસ અધિક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર આગામી તા.૨૮/૦૭/૨૦૨૨ના રોજ ભારતના માન.વડાપ્રધાનશ્રી તથા અન્ય મહાનુભાવશ્રીઓ રાજભવન, ગાંધીનગર તથા ગિફ્ટસીટી ગાંધીનગર ખાતે પધારનાર હોય જે અન્વય માન.વડાપ્રધાનશ્રીનાઓ “એસ.પી.જી.” સુરક્ષા કેટેગરી ધરાવતા હોઈ, જે મહાનુભાવશ્રીનાઓની સલામતી અને સુરક્ષાને ધ્યાને રાખી કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ તા.૨૮/૦૭/૨૦૨૨ ના.કલાક ૦૮:૦૦ થી કલાક ૨૨:૦૦ સુધી નીચે જણાવેલ રસ્તા પર જાહેર જનતા માટે પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા વિનંતી કરેલ છે.

પોલીસ અધિક્ષકશ્રી, ગાંધીનગરના આમુખ-(૧)ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારૂ જાહેર હિતમાં હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૨૮/૦૭/૨૦૨૨ ના.કલાક ૦૮:૦૦ થી કલાક ૨૨:૦૦ સુધી નીચે જણાવેલ રસ્તા પર જાહેર જનતા માટે પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

"નો-પાર્કિંગ ઝોન":

- ઈન્દ્રોડા સર્કલ થી ઈન્દીરા બ્રિજ સુધી આવતા જતા બંને મુખ્ય માર્ગ તથા મુખ્ય માર્ગથી ૫૦ મીટરના અંતર સુધીનો તમામ વિસ્તાર.
- શાહપુર (રક્ષાશક્તિ) સર્કલ થી ગિફ્ટસિટી સુધી આવતા-જતા બન્ને મુખ્ય માર્ગ તથા તથા મુખ્ય માર્ગથી ૫૦ મીટરના અંતર સુધીનો તમામ વિસ્તાર

જાહેર જનતા માટે તથા વાહનો માટે પ્રવેશ પ્રતિબંધ (એમ્બ્યુલન્સ, સ્કૂલવાહન, દૂધવાહન તથા બંદોબસ્ત ફરજ પરના વાહન સિવાયના) તમામ વાહનો વૈકલ્પિક માર્ગ પર ડાયવર્ટ કરવા

- સેક્ટર-૩૦ સર્કલથી ઈન્દ્રોડા સર્કલ સુધી નો જ-રોડ તમામ વાહન વ્યવહાર માટે પ્રવેશ પ્રતિબંધ અંગેનું જાહેરનામું
- વૈકલ્પિક માર્ગ:-

- (૧) વાહનો તા.૨૯/૦૭/૨૦૨૨ ના.કલાક ૦૮:૦૦ થી કલાક ૨૨:૦૦ સુધી ના રોજ ઈન્દ્રોડા સર્કલથી ચ રોડ થઈ અને ઘ-૦ રોડ થઈ પ્રવેશી શકે તે પ્રમાણે ડાયવર્ટ કરવા અને
- (૨) તા.૨૯/૦૭/૨૦૨૨ ના.કલાક ૦૮:૦૦ થી કલાક ૨૨:૦૦ સુધી ના રોજ વાહનો સેક્ટર-૩૦ સર્કલ થી રોડ નં. ૭ તરફ ડાયવર્ટ કરવાના રહેશે.

સ્થાનિક રહીશોના વાહનો, એમ્બ્યુલન્સ તથા ફરજ પરના સરકારી અધિકારીઓ/કર્મચારીઓના વાહનો આ જોગવાઈને લાગુ પડશે નહિ.

આ અંગેના સાઈનબોર્ડ (સાઈનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર સંબંધીત કાર્યપાલક ઈજનેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મૂકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ની કલમ-૧૮૮ હેઠળ શિક્ષાને પાત્ર ઠરશે.

આજ તા.૨૭/૦૭/૨૦૨૨ ના રોજ મારા સહી સિક્કા કરી આપ્યો.

આર. ડી. સિંહ,
અધિક જિલ્લા મેજિસ્ટ્રેટ
ગાંધીનગર.

કલેક્ટર અને જિલ્લા મેજિસ્ટ્રેટની કચેરી**જાહેરનામું**

જિલ્લા સેવા સદન, ગાંધીનગર, ૨૭મી જુલાઈ, ૨૦૨૨

વંચાણમાં લીધું :

- (૧) પોલીસ અધિક્ષકશ્રી, ગાંધીનગરનાઓના તા.૨૬/૦૭/૨૦૨૨ ના પત્ર ક્રમાંક : એલઆઈબી/પી.એમ./જા.નામું/૫૪૫૫/૨૦૨૨.

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

નં.ડીસી/જાહેરનામું/વશી.૯૪૨૮ થી ૯૪૫૦/૨૦૨૨— પોલીસ અધિક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર આગામી તા.૨૯/૦૭/૨૦૨૨ના રોજ ભારતના માન.વડાપ્રધાનશ્રી તથા અન્ય મહાનુભાવશ્રીઓ રાજભવન, ગાંધીનગર તથા ગિફ્ટસિટી ગાંધીનગર ખાતે પધારનાર હોય જે અન્વય માન.વડાપ્રધાનશ્રીનાઓ “એસ.પી.જી.” સુરક્ષા કેટેગરી ધરાવતા હોઈ, જે મહાનુભાવશ્રીનાઓની સલામતી અને સુરક્ષાને ધ્યાને રાખી કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ તા.૨૯/૦૭/૨૦૨૨ ના.કલાક ૦૮:૦૦ થી કલાક ૨૨:૦૦ સુધી નીચે જણાવેલ રસ્તા પર ભારે વાહનો પ્રતિબંધ કરવા અંગેનું જાહેરનામું પ્રસિદ્ધ કરવા વિનંતી કરેલ છે.

પોલીસ અધિક્ષકશ્રી, ગાંધીનગરના આમુખ-(૧)ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારું જાહેર હિતમાં હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૨૯/૦૭/૨૦૨૨ ના.કલાક ૦૮:૦૦ થી કલાક ૨૨:૦૦ સુધી નીચે જણાવેલ રસ્તા પર ભારે વાહનોના પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

ભારે વાહનો પર પ્રવેશ પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા

➤ લવારપુર પાટીયા (લવારપુર જિજ નીચે) થી ગિફ્ટસીટી સર્કલ થઈ શાહપુર સર્કલ સુધીનો રોડ ભારે વાહનો પ્રવેશ પ્રતિબંધ અંગેનું જાહેરનામું

➤ વૈકલ્પિક માર્ગ:-

(૧) લવારપુર પાટીયા થઈ નેશનલ હાઈવે થઈ રણાસણ સર્કલ રીંગ રોડ તરફ ડાયવર્ટ કરવો.

(૨) અમદાવાદ તરફથી આવતો ટ્રાફિક મોટા ચિલોડા થઈ સેક્ટર-૩૦ સર્કલ થઈ રોડ નંબર-૭,ક-૭ થઈ વાવોલ,ઉવારસદ તરફ ડાયવર્ટ કરવાનો રહેશે.

➤ પાલજ પાટીયાથી ગિફ્ટસીટી સર્કલ સુધીનો રોડ ભારે વાહનો સુધીનો રોડ ભારે વાહનો પ્રવેશ પ્રતિબંધ અંગેનું જાહેરનામું

➤ વૈકલ્પિક માર્ગ:-

(૧) પાલજ પાટીયાથી સેક્ટર-૩૦ સર્કલ થઈ રોડ નંબર-૭ ,ક-૭ થઈ વાવોલ, ઉવારસદ તરફ ડાયવર્ટ કરવાનો રહેશે

(૨) સેક્ટર-૩૦ સર્કલ તરફથી આવતા ભારે વાહનો સીધા મોટા ચિલોડા તરફ ડાયવર્ટ કરવાના રહેશે.

સ્થાનિક રહીશોના વાહનો, એમ્બ્યુલન્સ તથા ફરજ પરના સરકારી અધિકારીઓ/કર્મચારીઓના વાહનો આ જોગવાઈને લાગુ પડશે નહિ.

આ અંગેના સાર્થનબોર્ડ (સાર્થનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરૂ છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાર્થન બોર્ડ જે તે જગ્યાઓ ઉપર સંબંધીત કાર્યપાલક ઈજનેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ની પેટા કલમ-૩ તથા ભારતીય દંડ સંહિતા-૧૮૬૦ના પ્રકરણ-૧૦ની કલમ-૧૮૮ હેઠળ શિક્ષાને પાત્ર ઠરશે.

આજ તા. ૨૭ /૦૭/૨૦૨૨ ના રોજ મારા સહી સિક્કા કરી આપ્યો.

આર. ડી. સિંહ,
અધિક જિલ્લા મેજિસ્ટ્રેટ
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, ગાંધીનગર, ૨૮મી જુલાઈ, ૨૦૨૨

ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયેનો હુકમ

વંચાણમાં લીધું :

(૧) જિલ્લા ચીફ કો-ઓર્ડિનેટ અને નિવાસી અધિક કલેક્ટર, ગાંધીનગરના તા.૨૭/૦૭/૨૦૨૨ ના પત્ર નં.સીબી/પરીક્ષા એકમ/વશી.૩૦૦૬ થી ૩૦૦૮/૨૦૨૨.

નં.ડીસી/જાહેરનામું/વશી/૯૪૫૨ થી ૯૪૮૮/૨૦૨૨- આમુખ-(૧)ના પત્રથી ગુજરાત ગૌણ સેવા પસંદગી મંડળ દ્વારા નાયબ નિરિક્ષક વર્ગ-૩ ભાગ-૧ની હેતુલક્ષી કસોટી (જાહેતાત ક્રમાંક ૧૮૬/૨૦૨૦૨૧)ની પરીક્ષાનું આયોજન તા.૩૧/૦૭/૨૦૨૨ના રોજ ૧૧:૦૦ થી ૧૨:૦૦ કલાક દરમ્યાન ગાંધીનગર જિલ્લાના જુદા-જુદા કેન્દ્રો ઉપર લેવાનાર છે. આ પરીક્ષા દરમ્યાન કેન્દ્રોની આસપાસના વિસ્તારમાં સુલેહ શાંતિ જળવાઈ રહે અને પરીક્ષાર્થીઓ નિર્ભયતાથી શાંત અને સૌહાર્દપુર્ણ વાતાવરણમાં ગેરરીતી કર્યા વગર તેમજ કોઈપણ પ્રકારના પ્રલોભનથી દોરવાયા વગર પરીક્ષા આપી શકે તે માટે, ગાંધીનગર જિલ્લાના મહેસૂલી વિસ્તારમાં ઉક્ત પરીક્ષા કેન્દ્રોની આજુબાજુના ૧૦૦ મીટરની ત્રીજ્યાના વિસ્તારમાં આવેલ ઝેરોક્ષ કેન્દ્રો/ઝેરોક્ષની દુકાનો બંધ રાખવા, પરીક્ષા સ્થળોની આજુબાજુ મોટા મોટા અવાજે લાઉડ સ્પીકર વગાડવા ઉપર તથા સક્ષમ અધિકારી સિવાયના તમામ માટે મોબાઈલ અને અન્ય ઈલેક્ટ્રોનિક મિડીયા/વિજાણુ ઉપકરણ લઈ જવા પર પ્રતિબંધ ફરમાવવા તેમજ પરીક્ષા કેન્દ્રોની આજુબાજુના ૧૦૦ મીટરના વિસ્તારને પ્રતિબંધિત વિસ્તાર જાહેર કરી નીચે મુજબના કૃત્યો કરવાનો પ્રતિબંધ ફરમાવવાનું પ્રવર્તમાન સંજોગોમાં આવશ્યક જણાય છે.

હું આર.ડી.સિંહ, જી.એ.એસ., અધિક જિલ્લા મેજિસ્ટ્રેટ, ગાંધીનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ અધિકારની રૂઠિએ ગાંધીનગર જિલ્લાના મહેસૂલી વિસ્તારમાં નીચેના કૃત્યો કરવાનો પ્રતિબંધ ફરમાવું છું.

પ્રતિબંધિત વિસ્તાર:

(૧) પરીક્ષા કેન્દ્રોની ચોતરફ ૧૦૦ મીટરની ત્રીજ્યામાં આવેલ તમામ જાહેર જગ્યા, સ્થળ અને વિસ્તાર.

(૨) ઝેરોક્ષ કેન્દ્રો/ઝેરોક્ષની દુકાનો માટે પરીક્ષા કેન્દ્રની ચોતરફ ૧૦૦ મીટરની ત્રીજ્યાનો વિસ્તાર.

પ્રતિબંધિત કૃત્યો:

- (૧) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલ ફરજ પરના અધિકૃત માણસો સિવાય અન્ય કોઈપણ બિનઅધિકૃત માણસોએ પ્રતિબંધિત વિસ્તારમાં દાખલ થવા ઉપર
- (૨) પરીક્ષા સ્થળે ઈલેક્ટ્રીક આઈટમ જેવી કે મોબાઈલ ફોન, પેજર, ઈલેક્ટ્રીક ડાયરી, સ્માર્ટ વોચ(ઘડીયાળ) કે અન્ય ઈલેક્ટ્રોનિક ઉપકરણો લઈ દાખલ થવા ઉપર
- (૩) પરીક્ષાર્થીઓની શાંતી અને લેખનકાર્યમાં અડચણ, વિશેષ ધ્યાનભંગ થાય તેવું કોઈપણ કૃત્ય કરવા/કરવવા ઉપર
- (૪) પરીક્ષા સ્થળે ચોરી કરવા/કરાવવાના હેતુથી પુસ્તક, કાપડીઓ, ઝેરોક્ષ નકલો લઈ જવા ઉપર
- (૫) પ્રતિબંધિત વિસ્તારમાં આવેલ ઝેરોક્ષ નકલ કરવાના કેન્દ્રો/ઝેરોક્ષોની દુકાનો પર ઝેરોક્ષ મશીન, ફેક્સ મશીન પરીક્ષા સમયે ચાલુ કરવા/કરાવવા ઉપર
- (૬) પરીક્ષા સ્થળે કોઈપણ પ્રકારનું હથિયાર લઈ દાખલ થવા ઉપર
- (૭) પરીક્ષા સ્થળની આસપાસના પ્રતિબંધિત વિસ્તારમાં આવેલ પાનબીડીના ગલ્લા તથા ચા-પાણીના કેન્દ્રોએ પરીક્ષા સમય દરમ્યાન ચાલુ કરવા/કરાવવા ઉપર
- (૮) પ્રતિબંધિત વિસ્તારમાં ચાર કે તેથી વધુ માણસોએ એકઠા થવા ઉપર
- (૯) પ્રતિબંધિત વિસ્તારમાં જાહેર વાહન વ્યવહાર અવરોધાય તે રીતે વાહનો ઉભા રાખવા કે પાર્ક કરવા/કરાવવા ઉપર
- (૧૦) પરીક્ષા સ્થળની આજુબાજુ મોટા મોટા અવાજે લાઉડ સ્પીકર વગાડવા પર પ્રતિબંધ ફરમાવવા
- (૧૧) પરીક્ષા સ્થળો પર ગેરરીતિ થાય તેવું કોઈપણ સાધન લઈ જવા પર.

અપવાદ:

આ હુકમ ફરજ પરના પોલીસદળ/હોમગાર્ડના કર્મચારીઓ/અધિકારીઓ તથા પરીક્ષાના અનુસંધાને ફરજ ઉપર બોલાવેલ કર્મચારી/અધિકારીશ્રીઓને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સહીતાની કલમ-૧૮૮ મુજબ શિક્ષાને પાત્ર થશે.

આ જાહેરનામાનો ભંગ કરનારને ગુજરાત પોલીસ અધિનિયમની કલમ-૧૩૧ મુજબ અને ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર થશે. તેમજ આ હુકમ અન્વયે ગાંધીનગર જિલ્લાના મહેસૂલી વિસ્તારમાં ફરજ બજાવતાં વિભાગીય પોલીસ અધિકારીશ્રીનાં દરજ્જાથી પોલીસ સબ ઈન્સ્પેક્ટર સુધીનાં હોદ્દા ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ઈ.પી.કો. કલમ-૧૮૮ તથા ગુજરાત પોલીસ એક્ટ કલમ-૧૭૭ મુજબ ફરીયાદ કરવા માટે અધિકૃત કરવામાં આવે છે.

આ હુકમ તા.૩૧/૦૭/૨૦૨૨ના રોજ સવારે ૧૧:૦૦ થી ૧૨:૦૦ કલાક સુધી અમલમાં રહેશે.

હું આથી આદેશ કરું છું કે, નિર્દેષ કરેલ વિસ્તારોમાં સહેલાઈથી દેખી શકાય તેવી જગ્યાએ હુકમની નકલો ચોંટાડી પ્રસિદ્ધ કરવી તેમજ સ્થાનિક વર્તમાનપત્ર, આકાશવાણી અને દુર્દર્શન કેન્દ્ર ઉપરથી જાહેરાત કરવી.

આજ તા.૨૮ /૦૭/૨૦૨૨ ના રોજ મારી સહી તથા કચેરીના સિક્કા સાથે હુકમ કરવામાં આવ્યો.

બિડાણ: પરીક્ષા કેન્દ્રોની યાદી

આર. ડી. સિંહ,
અધિક જિલ્લા મેજિસ્ટ્રેટ,
ગાંધીનગર.

IV-C-64

